

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీహరిరాయాచార్య విరచితం
॥ శ్రీకృష్ణభుజంగప్రయాతాష్టకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీకృష్ణభుజంగప్రయాతాష్టకం ॥

సదా గోపికామండలే రాజమానం

లసన్నత్యబంధాదిలీలానిదానం ।

గలద్దర్శకందర్పశోభాభిదానం

భజే నందసూనుం సదానందరూపం ॥ 1 ॥

వ్రజస్త్రీజనానందసందోహసక్తం

సుధావర్షివంశీనినాదానురక్తం ।

త్రిభంగాకృతి స్వీకృతస్వీయభక్తం

భజే నందసూనుం సదానందరూపం ॥ 2 ॥

స్ఫురద్రాసలీలావిలాసాతిరమ్యం

పరిత్యక్తగేహాదిదాసైకగమ్యం ।

విమానస్థితాశేషదేవాదినమ్యం

భజే నందసూనుం సదానందరూపం ॥ 3 ॥

స్వలీలారసానందదుగ్ధోదమగ్నం

ప్రియస్వామినీబాహుకంఠైకలగ్నం ।

రసాత్మైకరూపాఽవబోధం త్రిభంగం

భజే నందసూనుం సదానందరూపం ॥ 4 ॥

రసామోదసంపాదకం మందహాసం

కృతాభీరనారీవిహారైకరాసం ।

ప్రకాశీకృతస్వీయనానావిలాసం

భజే నందసూనుం సదానందరూపం ॥ 5 ॥

జితానంగసర్వాంగశోభాభిరామం
క్షపాపూరితస్వామినీవృందకామం ।
నిజాధీనతావర్తిరామాతివామం
భజే నందసూనుం సదానందరూపం ॥ 6 ॥

స్వసంగీకృతానంతగోపాలబాలం
వృతస్వీయగోపీమనోవృత్తిపాలం ।
కృతానంతచౌర్యాదిలీలారసాలం
భజే నందసూనుం సదానందరూపం ॥ 7 ॥

ధృతాద్రీశగోవర్ధనాధారహస్తం
పరిత్రాతగోగోపగోపీసమస్తం ।
సురాధీశసర్వాదిదేవప్రశస్తం
భజే నందసూనుం సదానందరూపం ॥ 8 ॥

॥ ఇతి శ్రీకృష్ణభుజంగప్రయాతాష్టకం సమాప్తం ॥